

## بیل.....سینگوں کے بغیر؟

انسان تغیر کائنات کے الگ مرحلے، تغیر فطرت میں داخل ہو چکا۔ صدیوں سے قائم ما بعد الطیجیاتی تصورات اور عقائد کے پاؤں تملے سے زمین سرک رہی ہے۔ مذهب بھی اپنی حقیقت میں ما بعد الطیجیاتی تصور ہے، اگرچہ وہ طبیعت کی دنیا سے اپنے حق میں دلائل کشید کرتا ہے۔ تغیر کائنات کا مرحلہ درپیش تھا تو میسیحیت مذهب کی نمائندگی کر رہی تھی۔ ہمیں معلوم ہے کہ اہل کلیسا اس چیز سے عہدہ برآئے ہو سکے۔ تغیر فطرت کے مرحلے میں، مذهب کی نمائندگی اسلام کر رہا ہے۔ کیا اہل اسلام اس چیز کا سامنا کرنے کی صلاحیت رکھتے ہیں؟

۲۸۔ نومبر کو نیو یارک نائمنز کے صفحہ اول پر ایک خبر شائع ہوئی۔ ”جین ایڈیٹنگ“ سے بیل کے تخلیقی فارمولے کو بدل دیا گیا ہے۔ دو ایسے بیل پیدا کیے جا چکے جن کے سینگ نہیں ہیں۔ اسی علم سے، اس سے پہلے ایک مچھلی بھی پیدا کی گئی جو اب امریکہ میں دستِ خوان کا حصہ ہے۔ ایک ایسا مچھر پیدا کر لیا گیا ہے جو لیریا پھیلانے کی صلاحیت سے محروم ہے۔ اس علم سے سوراً و مویشیوں کی ایسی نسلیں پیدا کی جا رہی ہیں جو کم خوارک لیکن زیادہ فربہ ہوں گی اور یوں زیادہ گوشت کی فراہمی کا باعث ہوں گی۔ چینی محققین نے بونے سور پیدا کر دیے ہیں جنہیں گھروں میں پالتو جانوروں کی طرح رکھا جاسکے گا۔ وہ ایسی بھیڑیں بھی پیدا کر ہے ہیں جو زیادہ گوشت فراہم کریں گی اور ان کے بال بھی کہیں لمبے ہوں گے جن سے زیادہ گرم کپڑا بنا جاسکے گا۔ اس نوعیت کے ان گنت تحریکات ہیں جو جانوروں پر جاری ہیں۔

”پیوند کاری“ کوئی نیا عمل نہیں۔ عالم نباتات و حیوانات پر اس کے تحریکات قدیم سے ہو رہے ہیں۔ تاہم یہ بہت سست اور محدود عمل تھا۔ ایک تحریک کے نتائج کے لیے کئی عشروں تک انتظار کرنا پڑتا تھا۔ ”جین ایڈیٹنگ“ کا معاملہ مختلف ہے۔ اس نے تبدیلی، بہت کے عمل کو مہیز دے دی ہے۔ وہ تخلیقی فارمولہ اب اس کی دستِ رس میں ہے جو ایک صرف کی صورت میں حسب خواہش و ضرورت تبدیلی لاسکتا ہے۔ ازاں نزفر کے استعمال سے اب ڈی این اے کے حسب خواہش مقام پر چکر کا کر کر کوئی جیسی نکالی اور کوئی ڈالی جاسکتی ہے۔ یوں اپنی مرخصی کا جانور تخلیق کیا جاسکتا ہے۔ کیا معلوم کب بولنے والے جانور پیدا ہو جائیں اور سوچنے والے بھی؟ اگر جانوروں میں سوچ آگئی تو کیا پھر بھی وہ جانور ہی شمار ہوں گے؟ کچھ دیر کے لیے ذہن کے گھوڑے کو اس سمت میں دوڑا یئے اور پھر سوچیے کہ مستقبل کا کیا منظر آپ کے سامنے ہے؟

مذہب مظاہر فطرت سے دلیل اخھاتا ہے۔ انہیں خدا کے وجود کے لیے بطور استدلال پیش کرتا ہے۔ مثال کے طور پر وہ اونٹ کی تخلیق پر غور کی دعوت دیتا ہے۔ انسان اب اس صنائی میں شریک ہونے کا دعویٰ کرنے لگا ہے۔ اُس نے پہلی بار ایسا نہیں کیا۔ نہ رونے بھی دعویٰ کیا تھا کہ میں زندگی دیتا ہوں اور موت بھی۔ اللہ کے ایک رسول نے اس کے استدلال کی کمزوری طشت از بام کر دی۔ ہم ختم نبوت کے عہد میں زندہ ہیں۔ اب آسمان سے کوئی وحی نہیں اترنے والی جو آج کے نہ روک جواب دے۔ یہ جواب تو وحی کے وارثوں کو دینا ہے۔ یا ملت جس پر آخری رسول سیدنا محمد ﷺ نے شہادت دی اور اسے تمام عالم انسانیت کے سامنے یہ شہادت دینی ہے۔

آگ ہے، اولاد ابراہیم ہے، نہ رونے  
کیا کسی کو پھر کسی کا امتحان مقصود ہے!

ابراہیمؑ کی صلبی اور معنوی اولاد، جسے امتحان کا سامنا ہے، کیا اس کے لیے تیار ہے؟

یہ چنانچہ گھمیر ہونے والا ہے جب معاملہ جانوروں تک محدود نہیں رہے گے۔ ”جنین ایڈینگ“ کا ہاتھ حرم آدم کی طرف بڑھ رہا ہے۔ کیا معلوم مستقبل کے پردے سے ابھرنے والا آدم کیسا ہو؟ اس کے خدو خال کیسے ہوں؟ سوچ کیسی ہو؟ ابھی تو سائنس دانوں کو روک دیا گیا ہے لیکن کب تک؟ یہ پابندی زیادہ عرصہ باقی نہیں رہ سکے گی۔ لوگوں نے اس مقصد کے لیے اربوں ڈال مختص کر دیے ہیں۔ یہ روبوٹ کی بات نہیں، جیتنے جا گئے انسان کا معاملہ ہے۔ وہ انسان جس کے بارے میں مذہب کا مقدمہ ہے کہ اسے روز جزا اپنے رب کے حضور میں پیش ہونا ہے۔ بزمِ خویش، نئے انسان کا خالق، اس دنیا میں انسان اور اس کے حقیقی خالق کے مابین آکھڑا ہوا ہے، نہ روکی طرح۔ آخری الہام کے وارثوں کو یہ اس کا اندازہ ہے؟

علم بالحواس اور علم بالوحی کی بحث سے بات آگے نکل چکی۔ یہ بات طے ہے کہ جنہوں نے سائنس کی زبان میں مذہب کا مقدمہ پیش کیا، انہیں شکست ہوئی۔ انہوں نے یقین کے لیے گمان کی دلیل پر انحصار کیا۔ یوں یقین کو نقصان پہنچایا۔ یہ بھی کہا جاسکتا ہے کہ انہوں نے مابعد الطبیعتیات کا مقدمہ طبیعتیات کے میدان میں لڑا۔ سائنس دریافت کا ایک مسلسل عمل ہے۔ کیا معلوم اس کی اگلی منزل کیا ہے؟ اس کے متانج سے محکمات پر استدلال نہیں کیا جاسکتا۔ تم ایک دائرہ ایسا ہے جہاں اس سے گرین ممکن نہیں۔ یہ وہ جگہ ہے جہاں مذہب اپنے حق میں مظاہر فطرت سے استنباط کرتا ہے۔ یہاں لازم ہے کہ فطرت کے جن مظاہر کی طرف مذہب اشارہ کرتا ہے، وہ تحقیق کے پیانے پر پوچھا ترے ہوں۔ ”جنین ایڈینگ“ کے بعد، میرا احساس ہے کہ ان نصوص کی قدیم تفسیر اور شرح شاید منے ذہن کے اطمینان کے لیے کافی نہ ہو جہاں فطرت کے مظاہر پر مذہب کا مقدمہ قائم کیا گیا ہے۔

اس بحث کا ایک پہلو اور بھی ہے۔ مذہب کا مقدمہ یہ بھی ہے کہ پیغمبر دراصل ان باتوں کی یاد ہانی کے لیے تشریف لاتے ہیں جو انسانی فطرت میں الہام کر دی گئی ہیں۔ وہ فطرت کو ایک محکم بنیاد فرض کرتا ہے۔ وہ آفاق ہی نہیں، انفس کی نشانیوں سے بھی دلیل لاتا ہے۔ ”جنین ایڈینگ“ کے تحت فطرت اب قابل تغیر ہے۔ اگر انسان کی یاد اشست ہی کو کھرج ڈالا جائے تو عہدِ است کی گواہی کا کیا ہوگا؟ یہ درست ہے کہ مذہب کی دنیا میں روح زندگی کا محور ہے۔ جو اس

پر قم ہے، جیں ایڈنگ کی اس تک رسائی نہیں۔ عہد الاست اگر اس پر محفوظ ہے تو اس میکنالوجی کے دسترس سے باہر ہے۔ بات لیکن یہاں ختم نہیں ہو جاتی۔ اس کے بعد یہ بتانے پرے گا کہ فطرت کیا ہے؟ مثال کے طور پر اب یہ کہا جا رہا ہے کہ جرم جیز میں تبدیلی ممکن ہے تو یہ بھی ممکن ہے کہ جیں ایڈنگ سے جرم کرنے کی صلاحیت ہی سلب کر لی جائے۔ سوال یہ ہے کہ جس فطرت میں فوراً رتفعی الہام کر دیے گئے ہیں، اگر اس میں تبدیلی ممکن ہے تو پھر قانون آزمائش کی معنویت کیا ہوگی؟

”جیں ایڈنگ، آج کے علم جدید کا چلنگ ہے۔ انیسویں صدی میں جب علم بالمحاسن نے اسی نوعیت کا چلنگ اٹھایا تھا تو سر سید نے ایک نئے علم کلام کی ضرورت کو نیا کیا تھا۔ علامہ اقبال نے بھی اسی بات کو آگے بڑھایا۔ اب سر سید کا علم کلام بھی ہماری مد نہیں کر سکے گا۔ انہوں نے مذہب کو فطرت سے ہم آہنگ کرنے کی بات کی تھی۔ اب تو فطرت ہی تبدیلی کی زد میں ہے۔ بنیادی سوال پھر اپنی جگہ کھڑا ہے کہ محکم کے لیے متغیر کو معیار کیسے مناجا سکتا ہے؟ میں مذہب کی سخت جانی سے واقف ہوں۔ اس نے ہر دور کے علم جدید کا سامنا کیا ہے اور میری نظر میں، دلیل کے میدان میں اسے شکست نہیں دی سکی۔ یقیناً وہ اس معرکے میں بھی فاتح ہو گا۔ اس وقت ایک جانب تو صف بندی ہو چکی۔ آج بیل کے سر سے سینگ غائب ہوئے ہیں۔ کل کچھ اور غائب ہو جائے گا۔ یہ سلسلہ رکنے والا نہیں۔ کیا اہل مذہب نے بھی صف بندی کا سوچ لیا ہے؟ کیا ان کے پاس وہ علم کلام موجود ہے جو بیل کے سر پر سینگ اگا دے یا پھر اسے اپنے جتن میں نفس و آفاق کی ایک نئی دلیل میں بدل ڈالے؟“

(بیکریہ روز نامہ ”دنیا“)

### الشريعة اكادمي گوجرانوالہ کے زیر اہتمام

مدارس دینیہ کے طلبہ کے مابین

### سیرت کوئز مقابلہ

(پہلے، دوسرا اور تیسرا نمبر پر آنے والی ٹیوں کو  
نقدي اور کتب کی صورت میں انعامات دیے جائیں گے)

درجہ ثانیہ تاسادسہ کے طلبہ شرکت کے اہل ہیں۔ خواہش مند طلبہ اپنے مدرسہ کے  
مہتمم یا ناظم کی قدیمیت کے ساتھ رجسٹریشن کے لیے درخواست دے سکتے ہیں۔

پہلا محرم حلہ: ۱۳ دسمبر ۲۰۱۵ء۔ دوسرا محرم: ۲۰۱۶ء

رابط: دفتر الشريعة اكادمي، گوجرانوالہ

0313-7542494 / 0323-2835307 / 0301-5797737